



MELLIEħA

MINUTI

KUNSILL LOKALI TAL-MELLIEħA

IT-TMIEN KUNSILL

SEDUTA NRU. 1

4 ta' Lulju 2019

Minuti tas-seduta Nru. 1 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Għdida, Mellieħa, nhar il-Hamis, 4 ta' Lulju 2019 fl-4.00 pm.

Attendenza u qari ta' ittri ta' apologiji

Il-Kunsillieri kollha kienu preżenti.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trażmessa direttament bl-internet.

Talba

It-talba ntqalet mill-aktar Kunsillier anzjan is-Sur J. Buttigieg.

1.1. Minuti

1.2. Billi din kienet l-ewwel seduta ta' kunsill ġdid, ma' kienx hemm minuti x'jiġu approvati.

2.0. Materji Mqajma mill-Minuti

2.1.1. Minhabba r-raġuni msemmija fil-minuta 1.2. aktar 'il fuq ma kienx hemm materji mqajma mill-minuti tas-seduta preċedenti.

3.0. Twegibiet għall-Mistoqsijiet tal-Kunsillieri

3.1. Ma kien hemm ebda mistoqsijiet.

4.0. Tqeghid ta' Karti

4.1. Ma tqegħdu ebda karti.

5.0. Korrispondenza u komunikazzjoni mis-Sindku u l-Kunsillieri

- 5.1. Ma nqrat ebda korrispondenza f' dan l-istadju, billi l-Ordni jiet Permanenti jitolbu li fl-ewwel seduta ta' Kunsill g'did jigu trattati minnufih il-hatriet tas-Sindku u l-Viçi-Sindku.

6.1. Hatra ta' Sindku (C/2)

- 6.2. Is-Segretarju fetaħ is-seduta billi ġibed l-attenzjoni għall-Artiklu 25(1) ta' l-Att Dwar Gvern Lokali. Bis-saħħa ta' l-istess artiklu huwa talab lill-Kunsillier Dario Vella - il-kandidat li kiseb l-għola għadd ta' voti ma' l-ewwel għadd minn fost il-kandidati tal-partit li fl-elezzjonijiet tal-25 ta' Mejju 2019 kiseb il-maġġoranza assoluta ta' Kunsillieri - jgħid jekk huwiex ser jaççetta din il-kariga.
- 6.3. Is-Sur Vella wieġeb fl-affermattiv u ffirmat dikjarazzjoni f' dan is-sens. Minn dan il-punt 'il quddiem huwa mexxa s-seduta.
- 6.4. Is-Sur D. Vella ngħata l-ġurament tal-kariga mill-Kummissarju tal-Ġustizzja preżenti Dott. Ian Micallef.

7.1. Hatra ta' Viçi Sindku (C/2)

- 7.2. Is-Segretarju rrefera wkoll għall-Artiklu 25(2) ta' l-Att Dwar Gvern Lokali u stqarr li fil-prezent għad m'hemmx persuna li tokkupa l-kariga ta' Viçi Sindku. Huwa għalhekk talab lill-Kunsillier John Buttigieg - il-kandidat li kiseb it-tieni l-għola għadd ta' voti ma' l-ewwel għadd, minn fost il-kandidati tal-partit li fl-elezzjonijiet tal-25 ta' Mejju 2019 ġab il-maġġoranza assoluta ta' Kunsillieri - jgħarraf lill-Kunsill dwar jekk huwiex ser jaççetta din il-kariga.
- 7.3. Is-Sur J. Buttigieg wieġeb fl-affermattiv u għalhekk iffirmat dikjarazzjoni li proprju tgħid dan.
- 7.4. Is-Sur J. Buttigieg ukoll ingħata l-ġurament tal-kariga mill-Kummissarju tal-Ġustizzja preżenti Dott. Ian Micallef.

8.1. Stqarrija mis-Sindku (K/1/6/Vol II)

- 8.2. Hekk kif ħa l-ġurament, is-Sindku laqa' uffiçjalment l-Kunsillieri kollha eletti għat-Tmien Kunsill, li l-mandat tiegħu ser jintemm fl-2024. Huwa ringrazzja lil dawk kollha li din id-darba mhumix parti minn dan il-Kunsill – is-Sinjuri Joseph M. Attard, Joseph Azzopardi, Hilary Fenech, Joseph Gauci u Patrick Cutajar, għas-servizz li taw tul il-kariga tagħhom. Huwa qal li fuq bażi personali se jibgħat ilhom ittra ta' ringrazzjament biex jesprimi dan l-apprezzament. Is-Sindku rringrazzja lill-Onor. Clayton Bartolo li ukoll serva fil-Kunsill preçedenti bħala Viçi Sindku, sakemm ġie elett Membru fil-Kamra tad-Deputati f' Gunju 2017.
- 8.3. Is-Sindku feraħ lill-Kunsillieri eletti għall-ewwel darba – Rebecca Bartolo Cutajar, Kurt Buttigieg, Ivan Castillo, Marvin Abela u Gabriel Micallef. Feraħ ukoll lill-Kunsillieri Annabelle Brincat Stellini u Emvin Bartolo, li ser itennu l-kariga li kellhom fil-Kunsill preçedenti, u li çertament l-esperjenza li kisbu ser jgħadduha lil dan il-Kunsill.
- 8.4. Is-Sur D. Vella wera apprezzament lis-Segretarju Eżekuttiv Carmel Debono, kif ukoll l-impjegati kollha fis-segretarjat għall-hidma kontinwa tagħhom. Stqarr ukoll li ma jistax ma japprezzax il-hidma tal-predeçessur tiegħu s-Sur John Buttigieg, li huwa l-iktar persuna li serva bħala Sindku fir-Raba', il-Hames u s-Seba' Kunsilli. Is-Sur D. Vella qal li l-għan aħħari tal-Kunsill għandu jkun mhux biss li jaħdem għall-hames snin li ġejjin, iżda għall-ġenerazzjoni li jmiss.
- 8.5. Huwa aççenna li l-midja soçjali saret parti mportanti fl-istill ta' ħajja ta' ħafna nies u għalhekk appella sabiex wiehed ikun kawt fuq dak li jintqal fuq dawn il-mezzi. Li tkun Kunsillier mhuwiex façli, għaliex din il-kariga ġgorr magħha responsabilitajiet kbar, filwaqt li hija missjoni li wiehed għandu jaqdiha b'kuraġġ u d-determinazzjoni, dejjem bl-interess tal-komunità Mellehija bħala priorità ewlenija.

- 8.6. Is-Sindku stqarr li hija l-intenzjoni tiegħu li jkompli jwettaq proġetti mibdija mis-Seba' Kunsill, filwaqt li m'għandux joqgħod lura li jfassal oħrajn godda, skont il-mezzi finanzjarji disponibbli, anke dawk li hemm inkluzi fil-programm elettorali tal-minoranza. Is-Sindku qal illi ser jara li l-fondi fdati lill-Kunsill jintefqu b'mod trasparenti u bilanċjat u hekk tibbenefika l-ikbar firxa ta' residenti possibbli. Is-Sindku għalaq billi qal li l-mandat illi ngħata l-Kunsill jirriżulta mill-fiduċja li wrew ir-residenti fil-membri tiegħu, u għalhekk fil-hames snin li ġejjin għandu jinżamm kuntatt maċ-ċittadin b'tali mod li jkun miftuħ għal kulhadd biex tiġġedded il-fama tajba li rnexxielu jikseb il-Kunsill tal-Mellieha matul is-snin.

9.1. Tqassim u assenjazzjoni ta' responsabilitajiet lill-Kunsillieri u holqien ta' Sotto/Kumitati (K/2/Vol III)

- 9.2. Is-Sindku fakkar li kellu konsultazzjonijiet mal-Kunsillieri kollha dwar ir-responsabilitajiet li jixtieq jassenjalhom. Fakkar li l-oqsma tar-responsabilitajiet issa huma stabbiliti fl-Artiklu 33B u l-Erbatax-il Skema fl-Att dwar Gvern Lokali. Huwa spjega li dawn ser ikunu mqassma u assenjati kif jidher hawn taht:

Dario Vella - Sindku	<p>Finanzi; Turizmu; Ippjanar; Attivitajiet Popolari; Kultura u Kommunitajiet</p> <p>Finanzi; <i>By-Laws</i>; Attivitajiet Popolari; Turizmu; Koperazzjoni ma' l-Għaqdiet; Uffiċċju Amministrattiv; Amministrazzjoni u mpjegati tal-Kunsill; Trattament tal-ilment; Kommunitajiet (Manikata; Selmun u l-oħrajn); Informazzjoni u Konsultazzjoni Pubblika; Membru Kumitat dwar l-Evalwazzjoni tal-offerti ; Pjan ta' Hidma; Permessi tal-Awtorità tal-Ippjanar; Relazzjonijiet Pubbliċi; Proġetti iffinanzjati minn Fondi Ewropej; Membru Kumitat <i>ad hoc</i> Triq Ġoġ Borg Oliver; Kultura u Attivitajiet Kulturali (Festa San Ġwann tal-Ħġeġġeġ; Artist fil-Misraħ, u oħrajn); u Membru fuq il-Kumitat ta' Rakkomandazzjoni dwar l-Għoti ta' Onoreficenzi.</p>
John Buttigieg – Viċi Sindku	<p>Proġetti Kapitali; Infrastruttura; Kuntratti u Gemelaġġi</p> <p>Proġetti apitali u Infrastruttura; Project Manager; Rappreżentant fuq il-bord tal-Park tal-Majjistral; Membru Kumitat dwar l-evalwazzjoni tal-offerti; Rappreżentant Kumitat Reġjonali; Gemellaġġi; <i>Contracts Manager</i>; Devoluzzjoni Proprjetà; <i>Chairman</i> Kumitat <i>ad hoc</i> Triq George Borg Oliver.</p>
Annabelle Stellini	<p>Edukazzjoni; Qasam Soċjali; Tfal u Anzjani</p> <p>Pubblikazzjonijiet; Programmi tal-Unjoni Ewropea; Jum il-Kunsill; Jum it-Tfal; Magazin tal-Kunsill; Rappreżentant EDEN; Rappreżentant Grupp Azzjoni Majjistral; Programmi Edukattivi; Fora Edukattiva; Korsijiet; Skola; Librerija Pubblika; Fiera tal-Ktieb; Kuntatt mal-Kunsill Skolastiku. Haġġiet Kulturali; Żvilupp u Għajnuna Soċjali; Saħħa Pubblika ; L-Anzjani u Persuni b Diżabilità; Avvanz tal-mara; il-berġa; Cimiterji ; il-Familja; Tfal; Akkomodazzjoni Soċjali.</p>

Rebecca Bartolo Cutajar	Ambjent; Indafa; Wirt Storiku; Affarijiet Rurali Toroq rurali; Żoni ta' Rikreazzjoni fil-Kampanja; Hitan tas-Sejjieħ; Giren; Mollijiet u Skallijiet; Afforestazzjoni; Kampanji ta' Tindif; Tisbieħ ta' Turġien; Tindif ta' Toroq Rurali u Urbani; Gbir ta' Skart; <i>Bring-In Sites</i> ; Latrini Pubbliċi; Konservazzjoni tal-Wirt Storiku; <i>Heritage Trail</i> ta' Selmun; u Festa Ambjent
Kurt Buttigieg	Żgħażaġh; Sports; u Attivitajiet Fiziċi Relazzjonijiet Internazzjonali; Programmi taż-Żgħażaġh; Żgħażaġh; Użu ta' facilitajiet Sportivi; Attivitajiet Sportivi u Fiziċi.
Ivan Castillo	Inovazzjoni u Servizzi Essenzjali Innovazzjoni; Servizzi tal-Wi-Fi; Servizzi tal-Elettriku; Ilma; Drenaġġ; Tismija ta Toroq u Numri tal-Bibien; Membru fuq il-Kumitat ta' Rakkomandazzjoni dwar l-Għoti ta' Onoreficenzi.
Marvin Abela	Harsien tal-Annimali u Kommunità Kummerċjali Harsien tal-annimali; Kommunità Kummerċjali; Garaxxijiet Industrijali.
Gabriel Micallef	Integrazzjoni Soċjali u Żoni Kostali Integrazzjoni Soċjali; Aċċess u Sigurtà fil-Bajjiet; Tindif tax-Xtut; Żoni għall-Karavans u Ikkampjar; Teknoloġija tal-informazzjoni; Vetturi Abbandunati/ Emigranti
Emvin Bartolo	Community Policing; Traffiku u Żamma tal-Ordni. Trasport Pubbliku; Immanigjar tat-Traffiku; Reklamar fuq l-Għamara tat-Toroq; <i>Community Policing</i> ; Materji li Jinvolvu il-Pulizija; Permessi ta' Attivitajiet; Membru Kumitat dwar l-Evalwazzjoni tal-Offerti; Kordinazzjoni tal-Festi Reliġjużi; Infurzar tal-Liġi. Membru Kumitat <i>ad hoc</i> Triq Ġorġ Borg Olivier.

10.1. Quddies biex ifakkar il-bidu tal-ħidma tat-Tmien Kunsill (A/5/3/Vol IX)

- 10.2. Is-Sindku ppropona li ssir talba lill-Arċipriet sabiex jiddedika Quddiesa li tfakkar il-bidu tal-ħidma tat-Tmien Kunsill, nhar is-Sibt 13 ta' Lulju 2019 fis-6.30pm fil-knisja parrokkjali tal-Mellieħa.
- 10.3. Is-Sur D. Vella kompli jgħid li jkun xieraq illi ssir Quddiesa simili fil-parroċċa tal-Manikata. Il-Kunsill qabel mal-proposta u ddeċieda li ssir talba lill-Kappillan tal-Manikata, sabiex possibbilment il-Kunsill ikun jista' jipparteċipa fil-Quddiesa li ssir nhar is-Sibt 20 ta' Lulju 2019 fis-6.30pm.

AĠĠORNAMENT

Is-seduta spiċċat fil-5.15 pm u ġiet aġġornata għal nhar it-Tlieta 16 ta' Lulju 2019 fis-6.00 pm.

Dario Vella
Sindku

Carmel Debono
Segretarju Eżekuttiv